



گورنر KATHY HOCHUL

فوری ریلیز کے لیے: 1/11/2023

گورنر HOCHUL نے کاروباری اداروں اور صارفین کو سائبر خطرات سے محفوظ رکھنے کی جامع کوشش کے حصے کے طور پر نیو یارک کے معروف قومی سائبر سیکیورٹی ضوابط میں اپ ڈیٹس کا اعلان کیا ہے

نیو یارک کے اولین قومی سائبر سیکیورٹی ضوابط میں کی جانے والی ترمیم سے نئے کنٹرولز لازمی قرار دیئے جائیں گے، خطرے کے مزید باقاعدہ جائزوں کا تقاضا کیا جائے گا، نیو یارک کے شہریوں کے لیے حفاظتی اقدامات میں اضافہ کرنے کے لیے نوٹیفیکیشن کے تقاضے اپ ڈیٹ کیے جائیں گے

جو گورنر کے اس عزم پر استوار ہے کہ نیو یارک کی پہلی سائبر سیکیورٹی حکمت عملی کے آغاز کے بعد ریاست بھر میں سائبر سیکیورٹی کو تقویت دی جائے

ترمیم شدہ ضوابط [یہاں](#) دستیاب ہیں

گورنر Kathy Hochul نے آج اعلان کیا ہے کہ ریاست نیو یارک کے محکمہ برائے مالی خدمات نے اپنے قومی معروف سائبر سیکیورٹی ضوابط میں ترمیم کی ہیں تاکہ سائبر نظم و ضبط میں اضافہ کیا جائے، خطرات میں کمی لائی جائے اور نیو یارک کے کاروباری اداروں اور صارفین کو سائبر خطرات سے محفوظ رکھا جائے۔ ترمیم شدہ ضوابط، سائبر سیکیورٹی کے اصل ضوابط کے وسیع اثرات پر مبنی ہیں، جن کی مدد سے ایک جدید فریم ورک تشکیل دیا گیا تھا جس کا ماڈل، اب وفاقی اور ریاستی مالیاتی ضابطہ کار دونوں کی جانب سے وضع کیا گیا ہے تاکہ سائبر خطرات سے محفوظ رکھا جائے، اور گورنر کی جامع، ریاست گیر کوشش کے تحت بنایا گیا ہے تاکہ کاروباری اداروں اور صارفین کے تحفظاتی اقدامات میں بہتری لائی جائے۔ ترمیم شدہ حتمی ضوابط کی ایک نقل [DFS ویب سائٹ](#) پر دستیاب ہے۔

"کاروباری اداروں اور صارفین کو آن لائن خطرات سے بچانے کے لیے، نیو یارک نے ہمیشہ راہنمائی فراہم کی ہے، اور ہمارے قومی معروف سائبر سیکیورٹی ضوابط میں ان ترمیم کے ساتھ، ہماری یہ کوشش مسلسل جاری ہے کہ قومی معیار قائم رکھا جائے،" گورنر Hochul نے کہا۔ "ریاست کی پہلی سائبر سیکیورٹی حکمت عملی کے آغاز کے بعد، ریاستی قانون نافذ کرنے والے اداروں کی سائبر صلاحیتیں بڑھانے، اور ہمارے توانائی کے گرڈ کو سائبر حملوں سے بچانے کے لیے تاریخی قانون سازی پر دستخط کرنے کے بعد، میری انتظامیہ کی جانب سے ہمارے عزم کو دوگنا کیا جا رہا ہے تاکہ اس بات کو یقینی بنایا جائے کہ مالیاتی اداروں نے ایسے حفاظتی اقدامات وضع کیے ہوں جن کی مدد سے صارف کے اہم ڈیٹا کی حفاظت اور ہمارے مالیاتی نظام کی سالمیت برقرار رکھی جا سکتی ہے۔"

ریاست نیو یارک کی سپرنٹنڈنٹ برائے مالیاتی خدمات **Adrienne A. Harris** نے کہا، "اس ضابطے سے سائبر سیکیورٹی کی نگرانی کے لیے اس محکمے کے انقلابی تبدیلی والے، ڈیٹا پر مبنی نقطہ نظر کا تسلسل برقرار رکھا گیا ہے۔ سائبر حملوں میں اضافہ ہو رہا ہے، اور تازہ ترین صورت حال مالیاتی خدمات کی صنعت سے اس بات کا تقاضا کرتی ہے کہ حساس ڈیٹا کو محفوظ بنانے کے لیے مضبوط معیارات اور کنٹرولز قائم کیے جائیں۔ اہم سائبر سیکیورٹی ضوابط میں خطرے پر مبنی لچک برقرار رکھتے ہوئے، اس بات کی ضرورت ہو گی کہ مصدقہ حفاظتی اقدامات جیسے متعدد عوامل والی تصدیق وسیع طور پر استعمال کی جائے۔"

"ان اپ ڈیٹ شدہ سائبر سیکیورٹی ضوابط سے اسمارٹ، مؤثر سائبر پالیسی کے سلسلے میں نیو یارک کی قیادت کو مضبوطی ملے گی،" ریاست نیو یارک کے چیف سائبر آفیسر Colin Ahern نے کہا۔ "یہ نئے اصول ہمارے خطرے پر مبنی نقطہ نظر کی بنیاد پر استوار کیے گئے ہیں تاکہ سائبر سیکیورٹی کو بہتر نظم و ضبط، زیادہ مضبوط رسائی کے کنٹرولز اور تجزیوں، تازہ ترین رپورٹنگ کے اصولوں کے ساتھ مربوط کیا جائے جن میں رینسم ویئر کے لیے، اور عملے کی تربیت کے لیے تقاضے شامل ہیں، یہ ضوابط سائبر لچک کے معیار میں اضافہ کرتے ہیں۔ حتیٰ کہ جب سائبر خطرات مزید پیچیدہ ہوتے جا رہے ہیں، تو نیو یارک کی جانب سے مسلسل ایسے جدید حل فراہم کیے جا رہے ہیں جو اہم نظاموں کو محفوظ بناتے ہیں، ڈیٹا کی حفاظت کرتے ہیں، اور صارفین اور کاروباری اداروں کو یکساں طور پر تحفظ فراہم کرتے ہیں۔ ان مؤثر نئے سائبر معیارات کو آگے بڑھانے پر میں گورنر اور محکمہ برائے مالی خدمات کی تعریف کرتا ہوں۔"

یہ نئے اصول، محکمہ برائے مالی خدمات (Department of Financial Services، DFS) کے خطرے پر مبنی نقطہ نظر کو مضبوطی دیتے ہیں تاکہ اس بات کو یقینی بنایا جا سکے کہ منضبط کردہ اداروں کی کاروباری منصوبہ بندی، فیصلہ سازی، اور خطرے کے جاری انتظام میں سائبر سیکیورٹی کو ضم کیا گیا ہو۔ ان ضوابط میں کی گئی اہم تبدیلیوں میں شامل ہیں:

- نظم و ضبط کے اضافہ شدہ تقاضے؛
- اضافی کنٹرولز تاکہ معلوماتی نظاموں تک ابتدائی غیر مجاز رسائی کی روک تھام کی جائے اور کسی حملے کا پھیلاؤ روکا جائے یا کم کیا جائے؛
- خطرے اور زدپذیری کے زیادہ باقاعدگی سے جائزوں کے تقاضے، اس کے علاوہ کسی حادثے کا زیادہ قوی ردعمل، کاروباری تسلسل، اور کسی آفت سے بحالی کی منصوبہ بندی؛
- رینسم ویئر کی ادائیگیوں کی رپورٹ کرنے کے ایک نئے تقاضے سمیت نوٹیفیکیشن کے اپ ڈیٹ شدہ تقاضے؛ اور
- کمپنیوں کے لیے تازہ ترین ہدایات کہ کم از کم سالانہ تربیت اور سائبر سیکیورٹی سے آگاہی کے پروگرامز میں سرمایہ کاری کی جائے جن کے ذریعے سوشل انجینئرنگ حملوں کا اندازہ لگایا جاتا ہے اور جو کہ ان کے کاروباری ماڈل اور عملے سے کسی بھی صورت میں متعلقہ ہوں۔

سائبر سیکیورٹی کے لیے اپنے ڈیٹا پر مبنی نقطہ نظر کے ایک حصے کے طور پر، DFS کی جانب سے سائبر سمپوزیمز اور کانفرنسز کے ذریعے رسائی بڑھانے کے اہم اقدامات کیے گئے ہیں اور سائبر سیکیورٹی کے شعبے میں ریاستی، وفاقی اور بین الاقوامی ضابطہ کاروں، انڈسٹری اور دیگر ماہرین کے ساتھ بات چیت کی گئی ہے۔ یہ منظور شدہ ترمیم، DFS کے زیر انتظام کاروباری اداروں اور لائسنس یافتہ اداروں کو سائبر سیکیورٹی تحفظاتی اقدامات نافذ کرنے کا ذمہ دار بناتی ہے، اور اس بات کو یقینی بناتی ہے کہ وہ سائبر ڈیفنسز کو اپنے سائز، کاروبار کی نوعیت، اور ڈیٹا کی قسم کے مطابق برقرار رکھتے ہوں، جبکہ دیگر متعلقہ تحفظات کے ساتھ نیو یارک کی مالی خدمات کی صنعت کی ترقی کو جاری رکھا جائے۔

گورنر Hochul کی قیادت کے تحت، نیو یارک اسمارٹ اور مؤثر سائبر سیکیورٹی پالیسی کے لیے قومی ماڈل کی تشکیل بدستور جاری ہے۔ اس سال کے آغاز میں، گورنر کی جانب سے ریاست نیو یارک کی سب سے پہلی سائبر سیکیورٹی حکمت عملی کا آغاز کر دیا گیا ہے، جو کہ ایک جامع روڈ میپ ہے تاکہ ریاست کے ہر کونے میں سائبر پائیداری قائم کی جائے۔ گورنر Hochul نے کاؤنٹی اور مقامی حکومتی اداروں کے تحفظ کے لیے قومی معروف سائبر سیکیورٹی مشترکہ خدمات کا پروگرام بھی شروع کیا تھا، جس میں ریاست بھر میں 65,000 سے زائد سرکاری کمپیوٹرز کا احاطہ کیا گیا تھا، اور کمپیوٹر کرائمز یونٹ، سائبر اینالیسس یونٹ، اور ریاست نیو یارک پولیس میں بچوں کے خلاف انٹرنیٹ جرائم کے مرکز کو ترقی دیتے ہوئے ریاست کی قانون نافذ کرنے کی سائبر صلاحیتوں میں اضافہ کیا گیا ہے۔ گزشتہ سال، گورنر Hochul نے نیو یارک کے انرجی گرڈ کو سائبر حملوں سے بچانے کے لیے تاریخی قانون سازی پر بھی دستخط کیے تھے۔ جیسے کہ سائبر خطرات میں تیزی سے تبدیلی آ رہی ہے، تو نیو یارک کی جانب سے سائبر سیکیورٹی پالیسی پر عمل درآمد کیا جا رہا ہے اور عوامی اور نجی شعبوں میں دفاع کو مسلسل مضبوط بنایا جا رہا ہے۔

DFS کی جانب سے ویبنارز کی ایک سیریز کی میزبانی کی جائے گی تاکہ سائبر سیکیورٹی کے ترمیم شدہ ضوابط کا ایک جائزہ فراہم کیا جائے۔ ان تربیتی تقریبات کے لیے رجسٹریشن کی تفصیلات اور تعمیل کرنے کی ٹائم لائن [DFS](#) [ویب سائٹ](#) پر دستیاب ہے۔

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418

[ان سبسکرائب کریں](#)